

பெரியாழ்வார் திருமொழி இரண்டாம்பத்து

முதல்திருமொழி - மெச்சுது
[பூச்சிகாட்டி வினையாடுதல்.]

118:##

மெச்சுதுசங்கம் இடத்தான்* நல்வேயுதி*
பொய்ச்சுதில் தோற்ற* பொறையுடை மன்னர்க்காய்*
பத்தார் பெருது அன்று* பாரதம் கைசெய்த*
அத்தாதன் அப்பூச்சிகாட்டுகின்றான்*
அம்மனே! அப்பூச்சிகாட்டுகின்றான். (2) 1.

119:

மலைபுரை தோள் மன்னவரும்* மாரதரும் மற்றும்*
பலர்குலைய* நூற்றுவரும் பட்டழிய*
பார்த்தன் சிலைவளையத்* திண்தேர்மேல் முன்னின்ற*
செங்கண் அலவலைவந்து அப்பூச்சிகாட்டுகின்றான்*
அம்மனே! அப்பூச்சிகாட்டுகின்றான். 2.

120:

காயும்நீர் புக்குக்* கடம்பேறி*
காளியன் தீயபணத்தில்* சிலம்பார்க்கப் பாய்ந்தாடி*
வேயின் குழலூதி* வித்தகையை நின்ற*
ஆயன்வந்து அப்பூச்சிகாட்டுகின்றான்*
அம்மனே! அப்பூச்சிகாட்டுகின்றான். 3.

121:

இருட்டில் பிறந்துபோய்* ஏழை வல்லாயர்*
மருட்டைத் தவிர்ப்பித்து* வன்கஞ்சன்மாளப்-
புரட்டி* அந்நாள் எங்கள்* பூம்பட்டுக் கொண்ட*
அரட்டன்வந்து அப்பூச்சிகாட்டுகின்றான்*
அம்மனே! அப்பூச்சிகாட்டுகின்றான். 4.

122:

சேப்பூண்ட* சாடு சிதறி*
திருடிநெய்க்கு ஆப்பூண்டு* நந்தன்மனைவி கடைதாம்பால்*
சோப்பூண்டு துள்ளி* துடிக்கத் துடிக்க*
அன்று ஆப்பூண்டான் அப்பூச்சிகாட்டுகின்றான்*
அம்மனே! அப்பூச்சிகாட்டுகின்றான். 5.

123:

செப்பிள மென்முலைத்* தேவகி நங்கைக்கு*
சொப்படத் தோன்றித்* தொறுப்பாடியோம் வைத்த*
துப்பமும் பாலும்* தயிரும் விழுங்கிய*
அப்பன்வந்து அப்பூச்சிகாட்டுகின்றான்*
அம்மனே! அப்பூச்சிகாட்டுகின்றான். 6.

124:

தத்துக்கொண்டாள் கொலோ?* தானேபெற்றாள் கொலோ?*
சித்தமனையாள்* அசோதை இளஞ்சிங்கம்*
கொத்தார் கருங்குழல்* கோபாலகோளரி*
அத்தன்வந்து அப்பூச்சிகாட்டுகின்றான்*
அம்மனே! அப்பூச்சிகாட்டுகின்றான். 7.

பெரியாழ்வார் திருமொழி இரண்டாம்பத்து

125:

கொங்கைவன்* கூனி சொற்கொண்டு*
 குவலயத் துங்கக்கரியும்* பரியும் இராச்சியமும்*
 எங்கும் பரதற்கு அருளி* வன்கானடை*
 அங்கண்ணன் அப்பூச்சிகாட்டுகின்றான்*
 அம்மனே! அப்பூச்சிகாட்டுகின்றான். 8.

126:

பதக முதலை* வாய்ப் பட்டகளிறு*
 கதறிக்கைகூப்பி* என்கண்ணா! கண்ணா! என்ன*
 உதவ்புள்ளுந்ந்து* அங்கு உறுதுயர் தீர்த்த*
 அதகன்வந்து அப்பூச்சிகாட்டுகின்றான்*
 அம்மனே! அப்பூச்சிகாட்டுகின்றான். 9.

127:##

வல்லாளி இலங்கை மலங்கச்* சரந்தூரந்த*
 வில்லாளனை* விட்டுசித்தன் விரித்த*
 சொல்லாரந்த அப்பூச்சி* பாடல் இவைபத்தும் வல்லார்போய்*
 வைகுந்தம் மன்னியிருப்பரே. (2) 10.

இரண்டாம் திருமொழி - அரவணையாய்
 [கண்ணனை முலையுண்ண அழைத்தல்]

128:##

அரவணையாய்! ஆயரேறே!* அம்மம் உண்ணத் துயிலெழாயே*
 இரவுமுண்ணது உறங்கிநீபோய்* இன்றுமுச்சி கொண்டதாலோ*
 வரவும்காணென் வயிறசைந்தாய்* வனமுலைகள் சோர்ந்துபாய*
 திருவுடைய வாய்மடுத்துத்* தினைத்து உதைத்துப் பருகிடாயே. (2) 1.

129:

வைத்தநெய்யும் காய்ந்த பாலும்* வடிதயிரும் நறுவெண்ணெயும்*
 இத்தனையும் பெற்றறியேன்* எம்பிரான்! நீ பிறந்தபின்னை*
 எத்தனையும் செய்யப் பெற்றாய்* ஏதும்செய்யேன் கதம்படாதே*
 முத்தனைய முறுவல்செய்து* முக்குறிஞ்சி முலையுணையே. 2.

130:

தந்தம் மக்கள் அழுதுசென்றால்* தாய்மாராவார் தரிக்ககில்லார்*
 வந்துநின்மேல் பூசல்செய்ய* வாழவல்ல வாசுதேவா!*
 உந்தையர் உன்திறத்தரல்லர்* உன்னை நான்ஒன்றுஉரப்பமாட்டேன்*
 நந்தகோபன் அணிசிறுவா!* நான் சரந்த முலையுணையே. 3.

131:

கஞ்சன் தன்னால் புணர்க்கப்பட்ட* கள்ளச்சகடு கலக்கழிய*
 பஞ்சியன்ன மெல்லடியால்* பாய்ந்தபோது நொந்திடுமென்று*
 அஞ்சினென்காண் அமரர்கோவே!* ஆயர்கூட்டத்து அளவன்றலோ*
 கஞ்சனை உன்வஞ்சனையால்* வலைப்படுத்தாய்! முலையுணையே. 4.

132:

தீயபுந்திக் கஞ்சன் உன்மேல்* சினமுடையன் சோர்வுபார்த்து*
 மாயந்தன்னால் வலைப்படுக்கில்* வாழகில்லேன் வாசுதேவா!*
 தாயர்வாய்ச்சொல் கருமம் கண்டாய்* சாற்றிச் சொன்னேன் போகவேண்டா*
 ஆயர்பாடிக்கு அணிவிளக்கே!* அமர்ந்துவந்து என்முலையுணையே. 5.

பெரியாழ்வார் திருமொழி இரண்டாம்பத்து

133:##

மின்னனைய நுண்ணிடையார்* விரிகுழல்மேல் நுழைந்தவண்டு*
இன்னிசைக்கும் வில்லிபுத்தூர்* இனிதமர்ந்தாய்! உன்னைக்கண்டார்*
என்னநோன்பு நோற்றுகொலோ* இவனைப்பெற்ற வயிறுடையாள்*
என்னும்வார்த்தைய் எய்துவித்த* இருடகேசா! முலையுணையே.

6.

134:

பெண்டிர்வாழ்வார் தின்னொப்பாரைப்* பெறுதுமென்னும் ஆசையாலே*
கண்டவர்கள் போக்கொழிந்தார்* கண்ணிணையால் கலக்கநோக்கி*
வண்டுலாம் பூங்குழலினார்* உன்வாயமுதம் உண்ணவேண்டி*
கொண்டுபோவான் வந்துதின்னார்* கோவிந்தா! நீமுலையுணையே.

7.

135:

இருமலைபோல் எதிர்த்தமல்லர்* இருவரங்கம் எரிசெய்தாய்!*
உன் திருமலிந்து திகழ்மார்வு* தேக்கவந்து என்னல்குலேறி*
ஒருமுலையை வாய்மடுத்து* ஒருமுலையை நெருடிக்கொண்டு*
இருமுலையும் முறைமுறையா* ஏங்கிஏங்கி இருந்துணையே.

136:

அங்கமலப் போதகத்தில்* அணிகொள் முத்தம் சிந்தினாற்போல்*
செங்கமல முகம் வியர்ப்பத்* தீமைசெய்து இம்முற்றத்தூடே*
அங்கமெல்லாம் புழுதியாக* அனையவேண்டா அம்ம! விம்ம*
அங்கு அமரர்க்கு அமுதளித்த* அமரர்கோவே! முலையுணையே.

9.

137:

ஓடவோடக் கிங்கிணிகள்* ஒலிக்கும் ஓசைப்பாணியாலே*
பாடிப்பாடி வருகின்றாயைப்* பற்பநாபன் என்று இருந்தேன்*
ஆடியாடி அசைந்தசைந்திட்டு* அதனுக்கேற்ற கூத்தையாடி*
ஓடியோடிப் போய்விடாதே* உத்தமா! நீமுலையுணையே.

10.

138:##

வாரணிந்த கொங்கையாய்ச்சி* மாதவா! உண்ணென்றமாற்றம்*
நீரணிந்த குவளைவாசம்* நிகழநாறும் வில்லிபுத்தூர்*
பாரணிந்த தொல்புகழான்* பட்டர்பிரான் பாடல்வல்லார்*
சீரணிந்த செங்கண்மால்மேல்* சென்ற சிந்தை பெறுவார்தாமே. (2)
11.

மூன்றாம் திருமொழி - போய்ப்பாடு
[பன்னிருநாமம்: காதுகுத்துதல்]

139:##

போய்ப்பாடு உடைய நின் தந்தையும் தாழ்த்தான்*
பொருதிறல் கஞ்சன் கடியன்*
காப்பாரும் இல்லை கடல்வண்ண*
உன்னைத் தனியே போய் எங்கும் திரிதி*
பேய்ப்பால் முலை உண்ட பித்தனே!*
கேசவநம்பீ! உன்னைக் காது குத்த*
ஆய்ப்பாலர் பெண்டுகள் எல்லாரும் வந்தார்*
அடைக்காய் திருத்தி நான் வைத்தேன். (2)

1.

பெரியாழ்வார் திருமொழி இரண்டாம்பத்து

140:

வண்ணப் பவள மருங்கினில் சாத்தி*
மலர்ப்பாதக் கிங்கிணி யார்ப்ப*
நண்ணித் தொழும் அவர் சிந்தை பிரியாத*
நாராயண! இங்கே வாராய்*
எண்ணற் கரிய பிரானே*
திரியை எரியாமே காதுக்கு இடுவன்*
கண்ணுக்கு நன்றும் அழகும் உடைய*
கனகக் கடிப்பும் இவையா!

2.

141:

வையம் எல்லாம் பெறும் வர்கடல் வாழும்*
மகரக் குழை கொண்டு வைத்தேன்*
வெய்யவே காதில் திரியை இடுவன்*
நீ வேண்டியது எல்லாம் தருவன்*
உய்ய இவ்வாயர் குலத்தினில் தோன்றிய*
ஒண் சுடர் ஆயர் கொழுந்தே*
மையன்மை செய்து இளஆய்ச்சியர் உள்ளத்து*
மாதவனே! இங்கேவாராய்.

3.

142:

வணநன்று உடைய வயிரக் கடிப்பிட்டு*
வார்காது தாழ்ப் பெருக்கி*
குணநன்று உடையர் இக்கோபால பிள்ளைகள்*
கோவிந்தா! நீ சொல்லுக் கொள்ளாய்*
இணைநன்று அழகிய இக்கடிப்பு இட்டால்*
இனிய பலாப் பழம் தந்து*
சுணநன்று அணிமுலை உண்ணத் தருவன் நான்*
சோத்தம்பிரான்! இங்கே வாராய்.

4.

143:

சோத்தம்பிரான்! என்று இரந்தாலும் கொள்ளாய்*
சுரி குழலாரொடு நீ போய்*
கோத்துக் குரவை பிணைந்து இங்கு வந்தால்*
குணம் கொண்டு இடுவனே? நம்பீ*
பேர்த்தும் பெரியன அப்பம் தருவன்*
பிரானே! திரியிட ஒட்டில்*
வேய்த் தடந்தோளார் விரும்பு கருங்குழல்*
விட்டுவே! நீ இங்கே வாராய்.

5.

144:

விண் எல்லாம் கேட்க அழுதிட்டாய்!*
உன்வாயில் விரும்பி அதனை நான் நோக்கி*
மண் எல்லாம் கண்டு என் மனத்து உள்ளே அஞ்சி*
மதுகுதனே என்று இருந்தேன்*
புண் ஏதும் இல்லை உன்காதும் அறியும்*
பொறுத்து இறைப் போது இருநம்பீ!
கண்ணா! என் கார்முகிலே! கடல்வண்ணா*
காவலனே! முலைஉணையே. 6.

6.

பெரியாழ்வார் திருமொழி இரண்டாம்பத்து

145:

முலை ஏதும் வேண்டேன் என்று ஓடி*
 நின் காத்தில் கடிப்பைப் பறித்து எறிந்திட்டு*
 மலையை எடுத்து மகிழ்ந்து கல்மாரி காத்துப்*
 பசுநிரை மேய்த்தாய்*
 சிலை ஒன்று இறுத்தாய்! திரிவிக்கிரமா!*
 திருஆயர் பாடிப் பிரானே!*
 தலை நிலாப்போதே உன் காதைப் பெருக்காதே*
 விட்டிடேன் குற்றமே அன்றே.

7.

146:

என் குற்றமே என்று சொல்லவும் வேண்டாகாண்*
 என்னை நான் மண் உண்டேன்ஆக*
 அன்புற்று நோக்கி அடித்தும் பிடித்தும்*
 அனைவர்க்கும் காட்டிற்று இலையே*
 வன்புற்று அரவின் பகைக்கொடி*
 வாமன நம்பீ! உன்காதுகள் தூரும்*
 துன்புற்றன எல்லாம் தீர்ப்பாய் பிரானே!
 திரியிட்டுச் சொல்லுகேன் மெய்யே.

8.

147:

மெய் என்று சொல்லுவார் சொல்லைக் கருதித்*
 தொடுப்பு உண்டாய் வெண்ணெயை என்று*
 கையைப் பிடித்துக் கரை உரலோடு என்னைக்*
 காணவே கட்டிற்று இலையே*
 செய்தன சொல்லிச் சிரித்து அங்கு இருக்கில்*
 சிரீதரா! உன்காது தூரும்*
 கையில் திரியை இடுகிடாய் இந்நின்ற*
 காரிகையார் சிரியாமே.

9.

148:

காரிகையார்க்கும் உனக்கும் இழுக்கு உற்றென்*
 காதுகள் வீங்கி எறியில்*
 தாரியாதாகில் தலை நொந்திடும் என்று*
 விட்டிடேன் குற்றமே யன்றே*
 சேரியிற் பிள்ளைகள் எல்லாரும்-
 காது பெருக்கி* திரியவும் காண்டி*
 ஏர்விடைசெற்று இளங்கன்று எறிந்திட்ட*
 இருட்கேசா! என் தன் கண்ணே!

10.

149:

கண்ணைக் குளிரக் கலந்து எங்கும் நோக்கிக்*
 கடி கமழ் பூங்குழலார்கள்*
 எண்ணத்துள் என்றும் இருந்து*
 தித்திக்கும் பெருமானே! எங்கள் அமுதே*
 உண்ணக் கனிகள் தருவன்*
 கடிப்பு ஒன்றும் நோவாமே காதுக்கு இடுவன்*
 பண்ணைக் கிழியச் சகடம் உதைத்திட்ட*
 பற்பநாபா! இங்கே வாராய்.

11.

பெரியாழ்வார் திருமொழி இரண்டாம்பத்து

150:

வா என்று சொல்லி என் கையைப் பிடித்து*
வலியவே காதில் கடிப்பை*
நோவத் திரிக்கில் உனக்கு இங்கு இழுக்கு உற்றென்*
காதுகள் நொந்திடும் கில்லேன்*
நாவற் பழம் கொண்டு வைத்தேன்*
இவை காணாய் நம்பீ*
முன் வஞ்ச மகளைச் சாவப்பால் உண்டு சகடிறப் பாய்ந்திட்ட*
தாமோதரா! இங்கே வாராய். 12.

151:##

வார்காது தாழ்ப் பெருக்கி அமைத்து*
மகரக் குழையிட வேண்டி*
சீரால் அசோதை திருமலைச் சொன்ன சொல்*
சிந்தை உள் நின்று திகழ*
பாரார் தொல் புகழான் புதுவை மன்னன்*
பன்னிரு நாமத்தால் சொன்ன*
ஆராத அந்தாதி பன்னிரண்டும் வல்லார்*
அச்சதனுக்கு அடியாரே. 13.

நாலாம் திருமொழி - வெண்ணெய்ளிளந்த
[கண்ணனை நீராட அழைத்தல்.]

152:##

வெண்ணெய்ளிளந்த குணங்கும்* விளையாடு புழுதியும் கொண்டு*
திண்ணென இவ்விரா உன்னைத்* தேய்த்துக் கிடக்க நான்ஓட்டேன்*
எண்ணெய்ப் புளிப்பழம் கொண்டு* இங்கு எத்தனைபோதும் இருந்தேன்*
நண்ணலரியபிரானே!* நாரண! நீராடவாராய். (2) 1.

153:

கன்றுகள் ஓடச்செவியில்* கட்டெறும்பு பிடித்திட்டால்*
தென்றிக் கெடுமாகில்* வெண்ணெய்திரட்டி விழுங்குமாகாண்பன்*
நின்ற மராமரம் சாய்த்தாய்!* நீ பிறந்த திருவோணம்*
இன்று நீ நீராடவேண்டும்* எம்பிரான்! ஓடாதேவாராய். 2.

154:

பேய்ச்சிமுலை உண்ணக்கண்டு* பின்னையும் நில்லாது என்னெஞ்சம்*
ஆய்ச்சியர் எல்லாரும் கூடி* அழைக்கவும் நான்முலைதந்தேன்*
காய்ச்சின நீரொடு நெல்லி* கடாரத்தில் பூரித்துவைத்தேன்*
வாய்த்தபுகழ் மணிவண்ணை!* மஞ்சனமாடீவாராய். 3.

155:

கஞ்சன் புணர்ப்பினில் வந்த* கடியசகடம் உதைத்து*
வஞ்சகப் பேய்மகள் துஞ்ச* வாய்முலை வைத்தபிரானே!*
மஞ்சளும் செங்கழுநீரின்* வாசிகையும் நாறுசாந்தும்*
அஞ்சனமும் கொண்டுவைத்தேன்* அழகனே! நீராடவாராய். 4.

156:

அப்பம் கலந்த சிற்றுண்டி* அக்காரம் பாலில் கலந்து*
சொப்பட நான் சுட்டுவைத்தேன்* தின்னல் உறிதியேல்நம்பீ!*
செப்பிள மென்முலையார்கள்* சிறுபுறம் பேசிச்சிரிப்பர்*
சொப்பட நீராடவேண்டும்* சோத்தம்பிரான்! இங்கேவாராய். 5.

பெரியாழ்வார் திருமொழி இரண்டாம்பத்து

157:

எண்ணெய்க் குடத்தை உருட்டி* இளம்பிள்ளை கிள்ளியெழுப்பி*
கண்ணைப் புரட்டி விழித்துக்* கழகண்டு செய்யும்பிரானே!*
உண்ணக் கனிகள் தருவன்* ஒலிகடல் ஓதநீர்போலே*
வண்ணம் அழகியநம்பீ!* மஞ்சனமாட நீவாராய். 6.

158:

கறந்தநற் பாலும் தயிரும்* கடைந்து உறிமேல் வைத்த வெண்ணெய்*
பிறந்ததுவே முதலாகப்* பெற்றறியேன் எம்பிரானே!*
சிறந்தநற்றய் அலர்தூற்றும்* என்பதனால் பிறர்முன்னே*
மறந்தும் உரையாட மாட்டேன்* மஞ்சனமாட நீவாராய். 7.

159:

கன்றினை வாலோலை கட்டிக்* கனிகள் உதிரஎறிந்து*
பின்தொடர்ந்து ஓடிஓர்பாம்பைப்* பிடித்துக்கொண்டு ஆட்டினாய்போலும்*
நின்திறத்தேன் அல்லேன் நம்பீ!* நீபிறந்த திருநல்நாள்*
நன்று நீநீராட வேண்டும்* நாரண! ஓடாதேவாராய். 8.

160:

பூணித் தொழுவினில் புக்குப்* புழுதியனைந்த பொன்மேனி*
காணப்பெரிதும் உகப்பன்* ஆகிலும் கண்டார் பழிப்பர்*
நாணெத்தனையும் இலாதாய்!* நப்பினை காணில்சிரிக்கும்*
மாணிக்கமே! என்மணியே!* மஞ்சனமாட நீவாராய். 9.

161:##

கார்மலி மேனி நிறத்துக்* கண்ணபிரானை உகந்து*
வார்மலி கொங்கை யசோதை* மஞ்சன மாட்டியவாற்றை*
பார்மலிதொல் புதுவைக்கோன்* பட்டர்பிரான் சொன்னபாடல்*
சீர்மலி செந்தமிழ் வல்லார்* தீவினையாதும் இலரே. (2) 10.

ஐந்தாம் திருமொழி - பின்னைமணாளனை
[கண்ணன்குழல் வாரக் காக்கையை வாவெனல்]

162:##

பின்னை மணாளனைப்* பேரில்கிடந்தானை*
முன்னையமரர்* முதல்தனிவித்தினை*
என்னையும் எங்கள்* குடிமுழுது ஆட்கொண்ட*
மன்னனைவந்து குழல்வாராய் அக்காக்காய்!
மாதவன்தன் குழல்வாராய் அக்காக்காய்! (2) 1.

163:

பேயின்முலையுண்ட* பிள்ளைஇவன்முன்னம்*
மாயச்சகடும்* மருதும்இறுத்தவன்*
காயாமலர்வண்ணன்* கண்ணன்கருங்குழல்*
தூய்தாகவந்து குழல்வாராய் அக்காக்காய்!
தூமணிவண்ணன் குழல்வாராய் அக்காக்காய்! 2.

164:

திண்ணக்கலத்தில்* திரையுறிமேல்வைத்த*
வெண்ணெய்விழுங்கி* விரையஉறங்கிடும்*
அண்ணல் அமரர்* பெருமானை ஆயர்தம்*
கண்ணனைவந்து குழல்வாராய் அக்காக்காய்!
கார்முகில்வண்ணன் குழல்வாராய் அக்காக்காய்! 3.

பெரியாழ்வார் திருமொழி இரண்டாம்பத்து

165:

பள்ளத்தில்மேயும்* பறவையுருக்கொண்டு*
 கள்ளவசரன்* வருவானைத் தான்கண்டு*
 புள்ளிதுவென்று* பொதுக்கோவாய்கீண்டிட்ட*
 பிள்ளையைவந்து குழல்வாராய் அக்காக்காய்!
 பேய்முலையுண்டான் குழல்வாராய் அக்காக்காய்! 4.

166:

கற்றினம் மேய்த்துக்* கனிக்கு ஒருகன்றினை*
 பற்றியெறிந்த* பரமன்திருமுடி*
 உற்றனபேசி* நீஓடித்திரியாதே*
 அற்றைக்கும்வந்து குழல்வாராய் அக்காக்காய்!
 ஆழியான்தன் குழல்வாராய் அக்காக்காய்! 5.

167:

கிழக்கில் குடிமன்னர்* கேடிலாதாரை*
 அழிப்பான் நினைந்திட்டு* அவ்வாழியதனால்*
 விழிக்குமளவிலே* வேறுத்தானை*
 குழற்குஅணியாகக் குழல்வாராய் அக்காக்காய்!
 கோவிந்தன்தன் குழல்வாராய் அக்காக்காய்! 6.

168:

பிண்டத்திரனையும்* பேய்க்கு இட்டநீர்ச்சோறும்*
 உண்டற்குவேண்டி* நீஓடித் திரியாதே*
 அண்டத்துஅமரர்* பெருமான் அழகமர்*
 வண்டொத்திருண்ட குழல்வாராய் அக்காக்காய்!
 மாயவன்தன் குழல்வாராய் அக்காக்காய்! 7.

169:

உந்தியெழுந்த* உருவமலர்தன்னில்*
 சந்தச்சதுமுகன்* தன்னைப் படைத்தவன்*
 கொந்தக்குழலைக்* குறந்து புளியட்டி*
 தந்தத்தின்சீப்பால் குழல்வாராய் அக்காக்காய்!
 தாமோதரன்தன் குழல்வாராய் அக்காக்காய்! 8.

170:

மன்னன் தன் தேவிமார்* கண்டு மகிழ்வெய்த*
 முன்னிவ் உலகினை* முற்றும் அளந்தவன்*
 பொன்னின் முடியினைப்* பூவனை மேல்வைத்து*
 பின்னையிருந்து குழல்வாராய் அக்காக்காய்!
 பேராயிரத்தான் குழல்வாராய் அக்காக்காய்! 9.

171:##

கண்டார்பழியாமே* அக்காக்காய்!*
 கார்வண்ணன் வண்டார் குழல்வார* வாவென்ற ஆய்ச்சிசொல்*
 விண்தோய்மதிள்* வில்லிபுத்தூர்க்கோன் பட்டன்சொல்*
 கொண்டாடிப்பாடக்* குறுகாவினைதாமே! (2) 10.

ஆறும் திருமொழி - வேலிக்கோல்

[காக்கையை கண்ணனுக்குக் கோல்கொண்டுவர விளம்புதல்]

172:##

வேலிக்கோல்வெட்டி* வினையாடு வில்லேற்றி*
 தாலிக்கொழுந்தைத்* தடங்கழுத்தில் பூண்டு*

பெரியாழ்வார் திருமொழி இரண்டாம்பத்து

பீலித்தழையைப்* பிணைத்துப் பிறகிட்டு*
காலிப்பின்போவாற்குஓர் கோல்கொண்டுவா!
கடல்நிறவண்ணற்குஓர் கோல்கொண்டுவா. (2) 1.

173:
கொங்கும் குடந்தையும்* கோட்டியூரும் பேரும்*
எங்கும் திரிந்து* வினையாடும் என்மகன்*
சங்கம் பிடிக்கும்* தடக்கைக்குத் தக்க*
நல்அங்கமுடையதோர் கோல்கொண்டுவா!
அரக்குவழித்ததோர் கோல்கொண்டுவா. 2.

174:
கறுத்திட்டு எதிர்நின்ற* கஞ்சனைக் கொன்றன்*
பொறுத்திட்டு எதிர்வந்த* புள்ளின்வாய் கீண்டான்*
நெறித்த குழல்களை* நீங்கமுன்னோடி*
சிறுக்கன்றுமேய்ப்பாற்குஓர் கோல்கொண்டுவா!
தேவபிரானுக்குஓர் கோல்கொண்டுவா. 3.

175:
ஒன்றே உரைப்பான்* ஒருசொல்லே சொல்லுவான்*
துன்றுமுடியான்* துரியோதனன் பக்கல்*
சென்று அங்குப் பாரதம்* கையெறிந்தானுக்கு*
கன்றுகள்மேய்ப்பதோர் கோல்கொண்டுவா*
கடல்நிறவண்ணர்க்குஓர் கோல்கொண்டுவா. 4.

176:
சீரொன்று தூதாய்த்* துரியோதனன் பக்கல்*
ஊரொன்று வேண்டிப்* பெருத உரோடத்தால்*
பாரொன்றிப் பாரதம்* கைசெய்து பார்த்தற்குத்*
தேரொன்றை ஊர்ந்தாற்குஓர் கோல்கொண்டுவா
தேவபிரானுக்குஓர் கோல்கொண்டுவா. 5.

177:
ஆலத்திலையான்* அரவினணை மேலான்*
நீலக்கடலுள்* நெடுங்காலம் கண்வளர்ந்தான்*
பாலப்பிராயத்தே* பார்த்தர்க்கு அருள்செய்த*
கோலப்பிரானுக்குஓர் கோல்கொண்டுவா!
குடந்தைக்கிடந்தார்க்குஓர் கோல்கொண்டுவா. 6.

178:
பொன்திகழ்* சித்திரகூடப் பொருப்பினில்*
உற்றவடிவில்* ஒருகண்ணும் கொண்ட*
அக்கற்றைக் குழலன்* கடியன் விரைந்து உன்னை*
மற்றைக்கண்கொள்ளாமே கோல்கொண்டுவா!
மணிவண்ணநம்பிக்குஓர் கோல்கொண்டுவா. 7.

179:
மின்னிடைச் சீதைபொருட்டா* இலங்கையர்*
மன்னன் மணிமுடி* பத்தும் உடனவீழ*
தன்னிகர் ஒன்றில்லாச்* சிலைகால் வளைத்திட்ட*
மின்னுமுடியற்குஓர் கோல்கொண்டுவா!
வேலையடைத்தாற்குஓர் கோல்கொண்டுவா. 8.

பெரியாழ்வார் திருமொழி இரண்டாம்பத்து

180:

தென்னிலங்கை மன்னன்* சிரம்தோள் துணிசெய்து*
மின்னிலங்குபூண்* விபீடணநம்பிக்கு*
என்னிலங்கு நாமத்தளவும்* அரசென்ற*
மின்னிலங்காரற்குஓர் கோல்கொண்டுவா!
வேங்கடவாணர்க்குஓர்கோல்கொண்டுவா. 6.9

181:##

அக்காக்காய்! நம்பிக்குக்* கோல்கொண்டு வாவென்று*
மிக்காள் உரைத்தசொல்* வில்லிபுத்தூர்ப்பட்டன்*
ஓக்க உரைத்த* தமிழ்பத்தும் வல்லவர்*
மக்களைப் பெற்று* மகிழ்வர் இவ்வையத்தே. 10.

ஏழாம் திருமொழி - ஆனிரை
[கண்ணனைப் பூசுகுட அழைத்தல்]

182:##

ஆனிரை மேய்க்க நீபோதி* அருமருந்து ஆவதறியாய்*
கானகம் எல்லாம் திரிந்து* உன்கரிய திருமேனிவாட*
பானையில் பாலைப் பருகிப்* பற்றுதார் எல்லாம் சிரிப்ப*
தேனில் இனியபிரானே!* செண்பகப்பூச் சூட்டவாராய். (2) 1.

183:

கருவுடை மேகங்கள் கண்டால்* உன்னைக் கண்டால் ஓக்கும்கண்கள்*
உருவுடையாய்! உலகேழும்* உண்டாக வந்து பிறந்தாய்!*
திருவுடையாள் மணவாளா!* திருவரங்கத்தே கிடந்தாய்!*
மருவிமணம் கமழ்கின்ற* மல்லிகைப்பூச் சூட்டவாராய். 2.

184:

மச்சொடு மாளிகை ஏறி* மாதர்கள் தம்மிடம்புக்கு*
கச்சொடு பட்டைக் கிழித்துக்* காம்பு துகிலவைகீறி*
நிச்சலும் தீமைகள் செய்வாய்!* நீள் திருவேங்கடத்து எந்தாய்!*
பச்சைத் தமனகத்தோடு* பாதிரிப்பூச் சூட்டவாராய். 3.

185:

தெருவின்கண் நின்று இளவாய்ச்சிமார்களைத்* தீமைசெய்யாதே*
மருவும் தமனகமும்சீர்* மாலை மணம் கமழ்கின்ற*
புருவம் கருங்குழல் நெற்றி* பொலிந்த முகிற் கன்றுபோலே*
உருவமழகியநம்பீ!* உகந்திவை சூட்டவாராய். 4.

186:

புள்ளினை வாய் பிளந்திட்டாய்!* பொருகரியின் கொம்பொசித்தாய்!*
கள்ளவரக்கியை முக்கொடு* காவலனைத் தலைகொண்டாய்!*
அள்ளி நீ வெண்ணெய் விழுங்க* அஞ்சாது அடியேன் அடித்தேன்*
தெள்ளிய நீரில் எழுந்த* செங்கழுநீர் சூட்டவாராய். 5.

187:

எருதுகளோடு பொருதி* ஏதும் உலோபாய்காண் நம்பி!*
கருதிய தீமைகள் செய்து* கஞ்சனைக் கால்கொடு பாய்ந்தாய்!*
தெருவின்கண் தீமைகள் செய்து* சிக்கென மல்லர்களோடு*
பொருது வருகின்ற பொன்னே!* புன்னைப்பூச் சூட்டவாராய். 6.

188:

குடங்கள் எடுத்தேறவிட்டுக்* கூத்தாட வல்லஎம்கோவே!*
மடங்கொள் மதிமுகத்தாரை* மால்செய்யவல்ல என்மைந்தா!*

பெரியாழ்வார் திருமொழி இரண்டாம்பத்து

இடந்திட்டு இரணியன் நெஞ்சை* இருபிளவாக முன்கீண்டாய்!*
குடந்தைக் கிடந்த எம்கோவே!* குருக்கத்திப்பூச் சூட்டவாராய். 7.

189:

சீமாலிகன் அவனோடு* தோழமை கொள்ளவும் வல்லாய்!*
சாமாறு அவனை நீ எண்ணிச்* சக்கரத்தால் தலைகொண்டாய்!*
ஆமாறறியும்பிரானே!* அணியரங்கத்தே கிடந்தாய்!*
ஏமாற்றம் என்னைத்தவிர்த்தாய்!* இருவாட்சிப்பூச் சூட்டவாராய். 8.

190:

அண்டத்தமரர்கள் சூழ* அத்தாணியுள் அங்கிருந்தாய்!*
தொண்டர்கள் நெஞ்சிலுறைவாய்!* தூமலரான் மணவாளா!*
உண்டிட்டு உலகினையேழும்* ஓராலிலையில் துயில்கொண்டாய்!*
கண்டுநான் உன்னை உகக்கக்* கருமுகைப்பூச் சூட்டவாராய். 9.

191:##

செண்பக மல்லிகையோடு* செங்கழுநீர் இருவாட்சி*
எண்பகர் பூவும் கொணர்ந்தேன்* இன்று இவை சூட்டவாவென்று*
மண்பகர் கொண்டானை* ஆய்ச்சி மகிழ்ந்துரை செய்தஇம்மலை*
பண்பகர் வில்லிபுத்தூர்க்கோன்* பட்டர்பிரான் சொன்னபத்தே. (2) 10.

எட்டாம் திருமொழி - இந்திரனோடு

[கண்ணனை த்ருஷ்டிதோஷம் வாராதபடி திருவந்திக்காப்பிட அழைத்தல்]

192:##

இந்திரனோடு பிரமன்* ஈசன் இமையவர் எல்லாம்*
மந்திர மாமலர் கொண்டு* மறைந்துஉவராய் வந்து நின்றார்*
சந்திரன் மாளிகை சேரும்* சதிரர்கள் வெள்ளறை நின்றாய்*
அந்தியம் போது இதுவாகும்* அழகனை! காப்பிடவாராய். (2) 1.

193:

கன்றுகள் இல்லம் புகுந்து* கதறுகின்ற பசு எல்லாம்*
நின்று ஒழிந்தேன் உன்னைக் கூவி* நேசமேல் ஒன்றும் இலாதாய்!*
மன்றில் நில்லேல் அந்திப் போது* மதிள்திரு வெள்ளறை நின்றாய்!*
நன்று கண்டாய் என் தன் சொல்லு* நான் உன்னைக் காப்பிடவாராய். 2.

194:

செப்போது மென் முலையார்கள்* சிறுசோறும் இல்லும் சிதைத்திட்டு*
அப்போது நான் உரப்பப்போய்* அடிசிலும் உண்டிலை ஆள்வாய்!*
முப்போதும் வானவர் ஏத்தும்* முனிவர்கள் வெள்ளறை நின்றாய்!
இப்போது நான் ஒன்றும் செய்யேன்* எம்பிரான்! காப்பிடவாராய். 3.

195:

கண்ணில் மணல் கொடு தூவிக்* காலினால் பாய்ந்தனை என்றுஎன்று*
எண்ணரும் பிள்ளைகள் வந்திட்டு* இவரால் முறைப்படு கின்றார்*
கண்ணனை! வெள்ளறை நின்றாய்!* கண்டாரோடே தீமை செய்வாய்!
வண்ணமே வேலைய தொப்பாய்!* வள்ளலே! காப்பிடவாராய். 4.

196:

பல்லாயிரவர் இவ்வூரில்* பிள்ளைகள் தீமைகள் செய்வார்*
எல்லாம் உன் மேல் அன்றிப் போகாது* எம்பிரான்! நீ இங்கே வாராய்*
நல்லார்கள் வெள்ளறை நின்றாய்!* ஞானச்சுடரே! உன் மேனி*
சொல்லார வாழ்த்தி நின்று ஏத்திச்* சொப்படக் காப்பிடவாராய். 5.

பெரியாழ்வார் திருமொழி இரண்டாம்பத்து

197:

கஞ்சன் கறுக்கொண்டு நின்மேல்* கருநிறச் செம்மயிர்ப் பேயை*
வஞ்சிப்பதற்கு விடுத்தான்* என்பது ஓர் வார்த்தையும் உண்டு*
மஞ்ச தவழ் மணிமாட* மதித்திரு வெள்ளறை நின்றாய்!
அஞ்சவன் நீ அங்கு நிற்க* அழகனே! காப்பிடவாராய். 6.

198:

கள்ளச் சகடும் மருதும்* கலக்கழிய உதை செய்த*
பிள்ளையரசே!* நீ பேயைப் பிடித்து முலை உண்ட பின்னை*
உள்ளவாறு ஒன்றும் அறியேன்* ஒளிஉடை வெள்ளறை நின்றாய்!*
பள்ளி கொள் போது இதுவாகும்* பரமனே! காப்பிடவாராய். 7.

199:

இன்பம் அதனை உயர்த்தாய்!* இமையவர்க்கு என்றும் அரியாய்!*
கும்பக் களிற்றட்ட கோவே!* கொடுங்கஞ்சன் நெஞ்சினிற் கூற்றே!*
செம்பொன் மதிள் வெள்ளறையாய்!* செல்வத்தினால் வளர் பிள்ளாய்!
கம்பக் கபாலி காண் அங்குக்* கடி தோடிக் காப்பிடவாராய். 8.

200:

இருக்கொடு நீர் சங்கில் கொண்டிட்டு* எழில் மறையோர் வந்து நின்றாய்*
தருக்கேல்நம்பி! சந்தி நின்றாய்* தாய் சொல்லுக் கொள்ளாய் சிலநாள்*
திருக்காப்பு நான் உன்னைச் சாத்தத்* தேசுடை வெள்ளறை நின்றாய்!*
உருக்காட்டும் அந்தி விளக்கு* இன்று ஒளி கொள்ள ஏற்றுகேன் வாராய்.

201:##

போதமர் செல்வக் கொழுந்து* புணர் திருவெள்ளறை யானை*
மாதர்க் குயர்ந்த அசோதை* மகன் தன்னைக் காப்பிட்ட மாற்றம்*
வேதப் பயன் கொள்ள வல்ல* விட்டுசித்தன் சொன்ன மாலை*
பாதப் பயன் கொள்ள வல்ல* பத்தருள்ளார் வினை போமே. (2) 10.

ஒன்பதாம் திருமொழி - வெண்ணெய்விழுங்கி
[வெண்ணெய் களவாடல் முதலிய பாலகரீடை வர்ணனம்]

202:##

வெண்ணெய்விழுங்கி வெறுங்கலத்தை-
வெற்பிடையிட்டு* அதனோசைகேட்கும்*
கண்ணபிரான் கற்ற கல்விதன்னைக்*
காக்ககில்லோம் உன்மகனைக் காவாய்*
புண்ணில் புளிப்பெய்தால் ஒக்கும்தீமை*
புரைபுரையால் இவைசெய்யவல்ல*
அண்ணற்கண்ணோர் மகனைப் பெற்ற*
அசோதைநங்காய்! உன்மகனைக்கூவாய். (2) 1.

203:

வருக வருக வருக இங்கே*
வாமனநம்பீ! வருக இங்கே*
கரியகுழல் செய்யவாய் முகத்துக்*
காகுத்தநம்பீ! வருகஇங்கே*
அரியனிவன் எனக்கு இன்றுநங்காய்!*
அஞ்சனவண்ணை! அசலகத்தார்*
பரிபவம்பேசத் தரிக்ககில்லேன்*
பாவியேனுக்கு இங்கே போதராயே. 2.

பெரியாழ்வார் திருமொழி இரண்டாம்பத்து

204:

திருவுடைப் பிள்ளை தான் தீயவாறு*
தேக்கம் ஒன்றுமில்ன் தேசடையன்*
உருகவைத்த குடத்தொடு வெண்ணெய்*
உறிஞ்சி உடைத்திட்டுப் போந்து நின்றன்*
அருகிருந்தார் தம்மை அடியாயம் செய்வது தான்*
வழக்கோ? அசோதாய்!*
வருக வென்று உன்மகன் தன்னைக்கூவாய்*
வாழ்வொட்டான் மதுகுதனனே.

3.

205:

கொண்டல் வண்ணை! இங்கே போதராயே*
கோயிற்பிள்ளாய்! இங்கே போதராயே*
தெண்திரைகுழ் திருப்பேர்க் கிடந்த*
திருநாரண! இங்கே போதராயே*
உண்டுவந்தேன் அம்மம் என்றுசொல்லி*
ஓடி அகம்புக ஆய்ச்சிதானும்*
கண்டெதிரே சென்றெடுத்துக் கொள்ளக்*
கண்ணபிரான் கற்ற கல்விதானே.

4.

206:

பாலைக் கறந்து அடுப்பேற வைத்துப்*
பல்வளையாள் என்மகன் இருப்ப*
மேலையகத்தே நெருப்பு வேண்டிச் சென்று*
இறைப்பொழுது அங்கே பேசிநின்றேன்*
சாளக்கிராமம் உடைய நம்பி*
சாய்த்துப் பருகிட்டுப் போந்து நின்றன்*
ஆலைக் கரும்பின் மொழி அனைய*
அசோதை நங்காய்! உன்மகனைக் கூவாய்.

5.

207:

போதர் கண்டாய் இங்கே போதர் கண்டாய்*
போதரேன் என்னுதே போதர் கண்டாய்*
ஏதேனும் சொல்லி அசலகத்தார்*
ஏதேனும்பேச நான் கேட்கமாட்டேன்*
கோதுகலமுடைக் குட்டனையா!*
குன்றெடுத்தாய்! குடமாடுகூத்தா!*
வேதப்பொருளே! என்வேங்கடவா!*
வித்தகனே! இங்கேபோதராயே.

6.

208:

செந்நெல் அரிசி சிறுபருப்புச்*
செய்த அக்காரம் நறுநெய் பாலால்*
பன்னிரண்டு திருவோணம் அட்டேன்*
பண்டும் இப்பிள்ளை பரிசறிவன்*
இன்னமுகப்பன் நான் என்றுசொல்லி*
எல்லாம்விழுங்கிட்டுப் போந்து நின்றன்*
உன்மகன் தன்னை அசோதை நங்காய்!*
கூவிக் கொள்ளாய் இவையும் சிலவே.

7.

பெரியாழ்வார் திருமொழி இரண்டாம்பத்து

209:

கேசவனே! இங்கே போதராயே*
கில்லேன் என்னாது இங்கே போதராயே*
நேசமிலாதார் அகத்திருந்து*
நீ விளையாடாதே போதராயே*
தூசனம் சொல்லும் தொழுத்தைமாரும்*
தொண்டரும் நின்ற இடத்தில் நின்றும்*
தாய்சொல்லுக் கொள்வது தன்மம் கண்டாய்*
தாமோதரா! இங்கேபோதராயே.

8.

210:

கன்னல் இலட்டுவத்தோடு சீடை*
கார் எள்ளின் உண்டை கலத்திலிட்டு*
என்னகம் என்று நான்வைத்துப் போந்தேன்*
இவன்புக்கு அவற்றைப் பெறுத்திப் போந்தான்*
பின்னும் அகம்புக்கு உறியை நோக்கிப்*
பிறங்கொளி வெண்ணெயும் சோதிக்கின்றன்*
உன்மகன் தன்னை யசோதைநங்காய்!*
கூவிக்கொள்ளாய் இவையும்சிலவே.

9.

211:

சொல்லில் அரசிப்படுதி நங்காய்!*
சுழலுடையன் உன்பிள்ளை தானே*
இல்லம்புகுந்து என்மகளைக் கூவிக்*
கையில் வளையைக் கழற்றிக் கொண்டு*
கொல்லையில் நின்றும் கொணர்ந்து விற்ற*
அங்கொருத்திக்கு அவ்வளை கொடுத்து*
நல்லன நாவற்பழங்கள் கொண்டு*
நானல்லேன் என்று சிரிக்கின்றனே.

10.

212:##

வண்டு களித்திரைக்கும் பொழில்சூழ்*
வருபுனல் காவிரித் தென்னரங்கன்*
பண்டவன்செய்த கிரீடையெல்லாம்*
பட்டர்பிரான் விட்டுசித்தன் பாடல்*
கொண்டிவை பாடிக் குணிக்க வல்லார்*
கோவிந்தன் தன் அடியார்களாகி*
எண்திசைக்கும் விளக்காகி நிற்பார்*
இணையடி என் தலைமேலனவே. (2)

11.

பத்தாம் திருமொழி - ஆற்றிலிருந்து

[ஆயர்மங்கையர் யசோதைபக்கல் கண்ணன்தீம்புகளைக் கூறி முறையிடுதல்]

213##

ஆற்றிலிருந்து* விளையாடுவோங்களை*
சேற்றலெறிந்து* வளைதுகில் கைக்கொண்டு*
காற்றின் கடியனாய்* ஓடி அகம்புக்கு*
மாற்றமும் தாரானால் இன்றுமுற்றும்*
வளைத்திறம் பேசானால் இன்றுமுற்றும். (2)

1.

214:

குண்டலம் தாழ்க்* குழல்தாழ் நான்தாழ்*
எண்திசையோரும்* இறைஞ்சித் தொழுதேத்த*

பெரியாழ்வார் திருமொழி இரண்டாம்பத்து

வண்டமர் பூங்குழலார்* துகில் கைக்கொண்டு*
விண்தோய் மரத்தானால் இன்றுமுற்றும்*
வேண்டவும் தாரானால் இன்றுமுற்றும். 2.

215:
தடம்படு தாமரைப்* பொய்கை கலக்கி*
விடம்படு நாகத்தை* வால்பற்றி ஈர்த்து*
படம்படு பைந்தலை* மேலெழப் பாய்ந்திட்டு*
உடம்பை அசைத்தானால் இன்றுமுற்றும்*
உச்சியில் நின்றானால் இன்றுமுற்றும். 3.

216:
தேனுகன் ஆவிசெகுத்து*
பனங்கனி தானெறிந்திட்ட* தடம்பெரும் தோளினால்*
வானவர் கோன்விட* வந்த மழை தடுத்து*
ஆனிரை காத்தானால் இன்றுமுற்றும்*
அவை உய்யக்கொண்டானால் இன்றுமுற்றும். 4.

217:
ஆய்ச்சியர்சேரி* அனையிர் பாலுண்டு*
பேர்த்தவர் கண்டுபிடிக்கப்* பிடியுண்டு*
வேய்த்தடந் தோளினார்* வெண்ணெய் கொள்மாட்டாது*
அங்கு ஆப்புண்டு இருந்தானால் இன்றுமுற்றும்*
அடியுண்டு அமுதானால் இன்றுமுற்றும். 5.

218:
தள்ளித் தளிர்நடையிட்டு* இளம்பிள்ளையாய்*
உள்ளத்தின் உள்ளே* அவளை உறநோக்கி*
கள்ளத்தினால்வந்த* பேய்ச்சி முலையுயிர்*
துள்ளச் சுவைத்தானால் இன்றுமுற்றும்*
துவக்கற உண்டானால் இன்றுமுற்றும். 6.

219:
மாவலி வேள்வியில்* மாண் உருவாய்ச் சென்று*
முவடி தாவென்று* இரந்த இம்மண்ணினை*
ஓரடியிட்டு* இரண்டாம் அடிதன்னிலே*
தாவடியிட்டானால் இன்றுமுற்றும்*
தரணியளந்தானால் இன்றுமுற்றும். 7.

220:
தாழை தண்ணாம்பல்* தடம்பெரும் பொய்கைவாய்*
வாழுமுதலை* வலைப்பட்டு வாதிப்புண்*
வேழம் துயர்கெட* விண்ணோர் பெருமாய்*
ஆழிபணி கொண்டானால் இன்றுமுற்றும்*
அதற்கு அருள்செய்தானால் இன்றுமுற்றும். 8.

221:
வானத்தெழுந்த* மழைமுகில்போல்*
எங்கும் கானத்து மேய்த்து* களித்து விளையாடி*
ஏனத்துருவாய்* இடந்த இம்மண்ணினை*
தானத்தே வைத்தானால் இன்றுமுற்றும்*
தரணி இடந்தானால் இன்றுமுற்றும். 9.

பெரியாழ்வார் திருமொழி இரண்டாம்பத்து

222:##

அங்கமலக் கண்ணன் தன்னை* யசோதைக்கு*
மங்கை நல்லார்கள் * தாம் வந்து முறைப்பட்ட*
அங்கவற்சொல்லை* புதுவைகோன் பட்டன்சொல்*
இங்கு இவை வல்லவர்க்கு* ஏதம் ஒன்றில்லையே. (2)

10.